

قط نمبر-3

نوجوان نسل کی بے راہ روی اور اس کا علاج

محمود اسماعیل السمانی

فتی فصل کی بے راہ روی کا پہلا سبب: والدین کی بے تو جہی

یوں تو والدین کی یہ ایک اہم ذمہ داری ہے کہ اولاد کی تربیت پہلے شروعِ دن سے کریں جس دن بچہ پیدا ہوتا ہے، اس کی صفائی کا خیال رکھیں، ہر دنی و گرمی سے بچائیں۔ ماں کو چاہئے کہ وقت پر دودھ پلاۓ۔ لیکن جب بچہ شیر خواری کی مدت ختم کر لیتا ہے اور بالک پن کے دور کو کراس کر کے بچپن کے دور میں داخل ہوتا ہے تو یہیں سے انکی کڑی نگرانی اور مناسب تعلیم و تربیت کے بندوبست کی ضرورت ہوتی ہے۔ کیونکہ اس دور میں عدم تو جہی بچے کو بگاڑ کی راہ پر گامزن کرتی ہے۔ لہذا نونہال کی تربیتی زندگی کا سب سے اہم دور یہی ہے، اس دور کی صحیح تربیت بچے کو درست سمت پر چلاتی ہے۔

بچہ سب سے پہلے اپنے والدین سے متاثر ہوتا ہے۔ ان کی نقل و حرکت اور طرزِ معاشرت کا وہ نقال ہوتا ہے۔ اس لئے والدین پر مزید یہ ذمہ داری بھی عاید ہوتی ہے کہ وہ بچوں کے سامنے محتاط رہو یا اپناتے ہوئے ہمیشہ مناسب حرکات و ملنات کا مظاہرہ کریں، اور اس بارے میں بچے کی ذہانت کا بھی خیال رکھتے ہوئے موزوں کا روائی عمل میں لا کیں۔

بچے کی تربیت میں ماں کا کردار باپ سے زیادہ ہے۔ اس لحاظ سے اس کی ذمہ داری بھی بڑھتی ہے۔ شاعر نے کیا خوب کہا:

الأم مدرسة إذا أعددتها أعددت شعباً طيباً الأعراق

"ماں ایک مدرسہ کی مانند ہے، جب تو جمعی اور خوش اسلوبی سے اسے (اپنی تربیتی فرائض کی انجام دہی کے لئے) تیار کرے تو تم نے اعلیٰ اور بلند مرتبہ معاشرہ تیار کیا ہے۔"

یہ وہ مدرسہ ہے جہاں بچہ ابتدائی اور بنیادی تعلیم حاصل کر کے اس قابل ہو جاتا ہے کہ وہ اپنے ہم عمر اور ہم مکتب ساتھیوں میں نمایاں کا رکدگی کا مظاہرہ کرے۔ بشرطیکہ ماں اپنی ذمہ داری کو سمجھے اور اسکیں دلچسپی سے کام لے۔

ابتدائی تعلیم میں ماں کی دلچسپی نہایت ضروری ہے، کیونکہ بچہ پیدائش سے لے کر جوان ہونے تک اپنی ماں کے ساتھ زیادہ رہتا ہے۔ باپ کا اس دوران اتنا اہم کردار نہیں ہوتا، پیغمبر اقدس صلی اللہ علیہ وسلم نے بھی اسی طرف زور دیتے ہوئے

ارشاد فرمایا کہ {والمرأة راعية في بيت زوجها ومسئولة عن رعيتها} "یعنی عورت اپنے شوہر کے گھر کی ذمہ دار ہے، لہذا روز قیامت اس سے اپنی ذمہ داری کے متعلق باز پر ہو گی۔ [بخاری کتاب الجمعة حدیث ۴۱/۲۰۸۹۳ مسلم کتاب الامارة]

ماں کی یہ ذمہ داری اس لئے بھی ہے کہ اسے اپنی اولاد کو مستقبل کا معمار بنانے میں اپنے شوہر کے شانہ بشانہ ہر لحاظ سے ہاتھ بٹانا ہوتا ہے، اس کے برخلاف ماں میں اگر:

1- اپنی سہیلیوں کے ساتھ خوش گپی میں مصروف رہیں۔ اور انہیں فخر و غور کی داستانیں سناتی رہیں۔

2- ہمیشہ اپنے مہمان سے واسطہ رکھیں اور ان کی خاطر مدارات میں مصروف رہیں۔

3- اپنی زندگی کا بیشتر حصہ گھر سے باہر گزاریں۔

اور اگر باب

1- بچوں کی تعلیم و تربیت میں کوتاہی کریں بروقت اسکا انتظام نہ کریں۔

2- فرست کے اوقات میں ریڈیو، ٹیپ ریکارڈری وی، کمپیوٹر وغیرہ پر غیر اخلاقی پروگرام دیکھتے اور سنتے رہیں، یا ناٹ کلیوں اور فاختی کے اڈوں میں وقت ضائع کریں۔

3- یاروں اور دوستوں میں محو گفتگو رکر بچوں کے لئے وقت نہ نکالیں، تو اسکا لازمی نتیجہ یہی ہو گا کہ بچہ تعلیم و تربیت کے پبلو سے یتیم ہو کر ذات و خواری کی زندگی گزارنے پر مجبور ہو گا اور بعد میں شر و فساد کا منبع بنے گا۔ کسی شاعر نے درست ہی کہا:

لیس اليتيم من انتهی ابواه من هم الحیاة و خلفاه ذلیلا

ان اليتيم هو الذى تلقى له أماتخللت أو أبا مشغولا

"یتیم وہ نہیں جس کے ماں باپ نے دنیا کی پریشانی سے چھکا راحا حصل کیا ہو، اور اپنے بچے کو بے یار و مددگار چھوڑا ہو، بلکہ حقیقی یتیم تو وہ ہے جس کو ایسی ماں سے واسطہ پڑا جس نے اس پر کوئی توجہ نہ دی اور ایسے باپ سے پالا پڑا جسے ایک نگاہ اپنے بچوں پر ڈالنے کی فرست نہیں ملی۔"

ایسے حالات میں ہم اپنے بچوں سے کوئی بھلانی کے آرزو مندر ہیں گے، جبکہ ہماری سنتی، کوتاہی اور کمزوری کا یہ عالم ہو؟!

والدین اگر اپنی زندگی کا کچھ حصہ گمراہ کن کاموں میں گزاریں، دنیاوی لذات اور شہوات کے پیچھے دوڑتے رہیں، منوع چیزوں کو حلال سمجھنے اور مأمورات کو چھوڑنے میں مصروف رہیں تو اولاد کے بگاڑ کا خطراہ اور بھی واضح ہو جاتا ہے۔ کیونکہ

اولاد سب سے پہلے اپنے والدین سے متاثر ہوتی ہے۔ شاعر کہتا ہے:

ولیس النبت ینبت فی جنان کمشل النبت ینبت فی الفلاة

وهل یرجی لاطفال کمال اذا ارتضعوا ثدی الناقصات

"باغوں میں اگنے والا سبزہ میدان میں اگنے والے سبزہ کی طرح نہیں ہے، کیا وہ بچے باکمال ہو سکتے ہیں جبکہ انہوں نے
ناقص الایمان اور اچھی تربیت سے عاری ماوں کے دودھ پئے ہوں۔"

یعنی باغوں اپنے باغ کو سبز و شاداب رکھنے کیلئے محنت کرتا ہے۔ اس سبزہ کی طرح جنگل کا سبزہ نہیں ہے جس کی
حافظت کے لئے کوئی نگران ہے نہ مالی۔ یعنی وہ بچے جنکلی تربیت، تربیت کے اصولوں سے نا بلدوں تیں کرتی ہوں، ان بچوں
کے صفوں میں کیسے شامل ہو سکتے ہیں جنکلی تربیت علم و ادب اور تہذیب و ثقافت سے حظ و افریضے والی ماں میں کر رہی ہوں۔
بہت سے گھروں میں دیکھا گیا ہے کہ والدین بچوں کی معمولی غلطیوں پر ختنی سے پیش آتے ہیں، اور بعض دفعہ غلط
کالیوں سے نوازتے ہوئے بے رحمی سے پیٹنے لگتے ہیں۔ وہ بچہ ضرور بے راہ روی کے شکار ہوں گے، کیونکہ وہ اپنے والدین
سے غلط باقی میکھلیتے ہیں اور پڑ جانے کی وجہ سے ان کے اندر باغیانہ قسم کے خیالات ابھرتے رہے ہیں۔ اس کے علاوہ
ان کے دلوں میں غیط و غضب، دشمنی اور انتقامی جذبات یہجان برپا کرتے رہتے ہیں۔ جب بچہ محرومی کے ایسے دلدل میں پختا
ہے، تو اسے اپنے ماحول کی تمام چیزیں پھیلی نظر آنے لگتی ہیں۔ وہ ہر چیز سے نفرت کرتا ہے اور اپنی طاقت کے مطابق چیزیں توڑ
دیتا ہے یا ان کا غلط استعمال کر کے خراب ضرور کرتا ہے۔

وہی بچہ جو احساس محرومی کا شکار ہو چکا ہے، جب ایسے ماحول میں جھاگلتا ہے جہاں والدین اس کے ہم عمر بچوں سے
بڑے پیار و محبت سے پیش آتے ہیں، ان کی ضروریات زندگی کا خیال رکھتے ہیں۔ تو اپنے والدین کے خلاف اسکی نفرت اور بھی
زیادہ ہو جاتی ہے اور عمل کے طور پر وہ غلط کاموں میں مصروف ہو جاتا ہے۔ صرف یہی نہیں بلکہ دوسرے ہم مردوں کو بھی غلط
کاموں کی طرف دعوت دیتا ہے۔ اس طرح شر اور مساوی اس کا مقدر بن جاتا ہے اور معاشرہ کے لئے ایک شر آمیز ناسور بن کے
ابھرتا ہے۔ ایسی ہی اولاً کو قرآن مجید نے "فتنة" کے لفظ سے تعبیر فرمایا ہے یعنی اس قسم کے بچے سراسر آزمائش ہی آزمائش
ہیں، والدین کے لئے بھی اور پورے معاشرے کیلئے بھی۔ اللہ تعالیٰ فرماتا ہے: ﴿إِنَّمَا أَمْوَالُكُمْ وَأَوْلَادُكُمْ فَتَنَةٌ
وَاللَّهُ عِنْدَهُ أَجْرٌ عَظِيمٌ﴾ (سورہ التغابن: ۱۵) ترجمہ "تمہارے مال اور تمہاری اولاد تمہارے لئے سراسر
آزمائش ہیں اور بہت بڑا اجر اللہ تعالیٰ کے پاس ہے"۔ اولاد اور مال و دولت کی حرص بعض دفعہ انسان کو کسب حرام پر اکساتی ہے

اور اللہ تعالیٰ کے حقوق کی ادائیگی میں رکاوٹ ڈالتی ہے۔

بہت سے امیر گھر انوں کے بچے بڑے عیاش نظر آتے ہیں جو اپنے ماں باپ کی کمائی سے خوب کھیلتے ہیں۔ اور ان کی کمائی کو بے دردی سے خرچ کرتے ہیں اور ہر قسم کے غلط کام کرنے سے بھی وہ نہیں شرماتے۔ ان کے والدین اپنے بچوں کی ایسی حرکات و سکنات کا نوٹس بھی نہیں لیتے، جو کا نتیجہ انتہائی بھی نک صورت میں رونما ہوتا ہے۔ اس طرح یہ اولاد سب سے پہلے اپنے والدین کے دشمن ثابت ہوتے ہیں۔ اللہ تعالیٰ فرماتا ہے: ﴿يَا أَيُّهَا الَّذِينَ آمَنُوا إِنْ مِنْ أَزْوَاجِكُمْ وَأَوْلَادِكُمْ عَدُوًا لَّكُمْ فَاحذِرُوهُمْ﴾ (سورۃ التغابن: ۱۲) "اے ایمان والو! تمہاری بعض بیویاں اور بعض بچے تمہارے دشمن ہیں، پس ان سے ہوشیار رہو۔" سورۃ الحجۃ میں ارشاد ہے: ﴿يَا أَيُّهَا الَّذِينَ آمَنُوا قُوَا اَنفُسَكُمْ وَأَهْلِيَكُمْ نَارًا وَقُوَودُهَا النَّاسُ وَالْحَجَارَةُ عَلَيْهَا مَلَائِكَةُ غَلَاظٌ شَدِيدٌ لَا يَعْصُوْنَ اللَّهَ مَا أَمْرَهُمْ وَيَفْعُلُونَ مَا يَؤْمِرُونَ﴾ (آلیۃ: ۲) "اے ایمان والو! تم اپنے آپ کو اور اپنے گھر والوں کو اس آگ سے بچاؤ جس کا ایندھن انسان اور پتھر ہیں، جس پر سخت دل مضبوط فرشتے مقرر ہیں، جنہیں جو حکم اللہ تعالیٰ کی طرف سے ملتا ہے وہ کسی صورت میں اس کی نافرمانی نہیں کرتے بلکہ جو حکم ان کو ملتا ہے کر گزرتے ہیں۔" معلوم ہوا کہ اپنے آپ کا محاسبہ قبل از وقت نہ کرنا، یہوی بچوں کو دین کی تربیت دے کر بے راہ روی سے نہ بچانا ایسا جرم ہے جس کا خمیازہ بدنصیب والدین کو دنوں جہانوں میں بھگلتا پڑے گا۔

حلالج : آیت مذکورہ میں اللہ تعالیٰ نے اہل ایمان کو ان کی ایک نہایت اہم ذمداداری کی طرف توجہ دلائی ہے، یعنی اپنے ساتھ اپنے گھر والوں کی بھی فکر کرنا اور انکی اصلاح کر کے اسلامی تعلیم و تربیت کا اہتمام کرنا۔ تاکہ یہ سب بھی جہنم کا ایندھن بننے سے بچیں۔ رسول اللہ صلی اللہ علیہ وسلم کا ارشاد گرامی ہے: {مَرُوا الصَّبَى بِالصَّلَاةِ إِذَا بَلَغُ سِعَ سِنِينَ وَإِذَا بَلَغُ عَشْرَ سِنِينَ فَاضْرِبُوهُ عَلَيْهَا} الحدیث [رواه ابو داؤد واللقط له ورواه احمد والترمذی] "جب بچے سات سال کا ہو جائے تو تم ان کو نماز ادا کرنے کا حکم کرو، جب دس سال کو پہنچیں تو (سرنش کے طور پر) ان کو نماز کی خاطر مارہ،" یعنی اگر بچے دس کی عمر میں داخل ہونے کے باوجود نماز میں تسانیل کرے تو ان کو مار پیٹ کے ذریعے اللہ تعالیٰ کے اس اہم فریضہ کی ادائیگی کا حکم کرنا والدین اور سرپرست حضرات کی ایک اہم ذمداداری ہے۔ بعض فقهاء عظام نے کہا ہے کہ اسی طرح ان سات سال کے بچوں سے روزہ بھی رکھوائے جائیں اور دیگر احکام کے اتباع کی بھی تلقین کی جائے تاکہ جب وہ سن شور کو پہنچیں تو دین حق کا شعور انہیں حاصل ہو چکا ہو۔ [ابن کثیر ۴/۴۱۶-۴۱۷، فتح القدير ۵/۲۵۳-۲۵۴]۔ اللہ تعالیٰ نے ارشاد فرمایا

ہے: ﴿وَأَمْرُ أَهْلَكَ بِالصَّلُوةِ وَاصْطَبِرْ عَلَيْهَا﴾ [طہ ۱۳۲] "اپنے افراد خانہ کو نماز کا حکم کرو اور خود بھی اس کی پابندی کرو۔" اسلام کا ہمپسہ یہ اصول رہا ہے کہ نیکی کا حکم کرنے والا خود نیکی کے کاموں پر زیادہ کار بند ہوتا کہ اس کی باقی میں دوسروں کے لئے موثر ہوں۔

رسول اللہ صلی اللہ علیہ وسلم پر جب یہ آیت اتری: ﴿وَأَنذِرْ عَشِيرَتَكَ الْأَقْرَبِينَ﴾ (الشعراء / ۲۱) "اے نبی اپنے قربی رشتہ داروں کو (جہنم کی آگ سے) ڈرا یے۔" تو آپ ﷺ نے قریش کے تمام خاندانوں کا نام لیکر پکارا اور ان کے جمع ہونے پر فرمایا کہ تم اپنے آپ کو جہنم کی آگ سے بچاؤ کیونکہ قیامت کے دن میں تمہارے کچھ کام نہ آسکوں گا۔ اسی طرح آپ نے اپنی بیٹی فاطمۃ الزہراء رضی اللہ عنہا سے فرمایا: {یا فاطمۃ بنت محمد انقدری نفسک من النار فانی لا آملک لک من الله شيئاً} [متافق علیہ]. یعنی "اے میری بیٹی تو (میری پیروی کر کے) اپنے آپ کو جہنم سے بچاؤ، جب قیامت قائم ہوگی تو اس دن (پیغمبر ہونے کی نماپر) میں تمہارے کسی کام نہیں آؤں گا۔" ان نصوص سے ہمیں یہ سبق ملتا ہے کہ جہاں ہم خود جنت حاصل کرنے کیلئے نیک اعمال کرتے ہیں، وہاں اپنی اولاد اور رشتہ داروں کو کبھی اس عمل خیر کی طرف دعوت دینا ضروری ہے۔ ذیل میں چند ارشادات نبویہ ملاحظہ فرمائیں، تاکہ ان فرائیں کے ذریعے ہم اپنی اولاد کی صحیح تربیت کر سکیں۔

1- آپ علیہ الصلوٰۃ والسلام کا فرمان ہے: {.....وَالرِّجُلُ رَاعٍ فِي أَهْلِهِ وَمَسْئُولٌ عَنْ رِعْيَتِهِ وَالمرأة راعيةٍ فِي بَيْتِ زَوْجِهَا وَمَسْئُولَةٌ عَنْ رِعْيَتِهَا} (متافق علیہ) [بخاری حدیث ۲۷۰، ۲۲۷۸، ۲۴۱۶، ۱۸۲۹ مسلم حدیث حدیث مذکورہ میں مرد کو گھر کا مسئول ٹھہرایا گیا اور اسکی بیوی کو بچوں اور گھر کی دولت کا نگہبان مقرر کیا گیا ہے۔ لہذا ہر ایک کو چاہئے کہ اپنی ذمہ داری کو حسن طریقے سے نبھائیں۔ بیوی بچوں کی تعلیم و تربیت اپنی گود سے شروع کریں اور ہر موڑ پر بچوں کو اسلامی آداب سکھائیں۔ بڑوں کا ادب سکھانا، سلام کرنا، اچھی باتوں کی تلقین کرنا، جھوٹ کی برائی سے باخبر کرنا، چغلی اور حسد کی برائی سے آگاہ کرنا، وہ جب کسی کی چغلی کریں یا اسی کے بارے میں حسد کریں تو فوراً سرزنش کرنا، اسی طرح جب وہ جھوٹ بولیں تو سزاد بینا وغیرہ یہ تمام کام میں کی ذمہ داری ہے۔ لہذا اسے چاہئے کہ ہر لحاظ سے اپنے آپ کو صحیح راستے پر گامزن رکھے اور کوئی غلط کام نہ کرے اور غلط بات اپنے منہ سے نہ نکالے، تاکہ اسکی بات بچوں پر اثر کرے۔ مرد پر ضروری ہے کہ وہ اس

بارے میں بیوی کا ہاتھ بٹائے اور اس بارے میں ضرورت کی چیزیں حسب استطاعت مہیا کرے اور تعلیم و تربیت کی نگرانی کرے۔

2- ارشاد بنوی (علیہ المصلاة والسلام) ہے: {اَكْرِمُوا أَوْلَادَكُمْ وَاحْسِنُوا إِذْبَهْم} [ابن ماجہ] یعنی ”اپنی اولاد کی عزت افزائی کرو اور انہیں بہترین ادب سکھاؤ۔“ مثلاً کھانے پینے کے آداب، اٹھنے بیٹھنے کے آداب، چلنے پھرنے کے آداب، چھوٹے بڑوں کے آداب۔ الغرض بچے کی ڈھنی صلاحیت کے مطابق اسلامی آداب کی تعلیم دینا والدین اور سرپرست حضرات کی اولین ذمہ داری ہے۔

3- {عَلِمُوا أَوْلَادَكُمْ وَأَهْلِيْكُمْ خَيْرًا وَأَدْبُوْهُمْ} [رواه عبد الرزاق و سعید بن منصور]
”اپنی اولاد کو اور گھر والوں کو خیر و بھلانی کی تعلیم دو اور ان کو اسلامی آداب سکھاؤ۔“

4- {مَرُوا أَوْلَادَكُمْ بِاِمْتِنَالِ الْأَوْامِرِ وَاجْتِنَابِ النُّوَاهِ، فَذَلِكَ وَقَايَةٌ لَهُمْ مِنَ النَّارِ} [رواه ابن حریر] ”اپنی اولاد کو اسلامی احکامات پر عمل پیرا ہونے اور ممنوعہ چیزوں سے بچنے کا حکم کرو، جب تم ایسا کرو گے تو یہی ان کے لئے جہنم سے بچانے کا ذریعہ ہے۔“

اس کا اشارہ: ﴿يَا يَهَا الَّذِينَ امْنَوْا قَوْا أَنفُسَكُمْ وَأَهْلِيْكُمْ نَارًا﴾ [سورة التحریم: ۶] کی طرف ہے؛ جس میں اللہ تعالیٰ نے مؤمنوں کو اپنے آپ کو اور گھر والوں کو جہنم کی آگ سے بچانے کا حکم فرمایا ہے۔

قرآن مجید اور احادیث مبارکہ سے ہمیں یہ بات اچھی طرح معلوم ہو گئی کہ اسلامی تعلیم ہی بچے کی صحیح رہنمائی کرتی ہے اور ان کو غلط کاری اور بے راہ روی سے بچاتی ہے۔ یہی وہ تعلیم ہے جو انسان کو درست سمت عنایت کرتی ہے، بچے کو ملک و قوم کا بہترین معمار بناتی ہے اور ملک و قوم کا نام روشن کرتاتی ہے۔ علاوه ازیں اسلامی تعلیم بچے کے اندر صفائی اور راست بازی، ہمدردی، رواداری، چھوٹوں سے محبت و شفقت اور بڑوں سے ادب و احترام، وقت کی پابندی، ماں باپ اور بڑوں کی فرمانبرداری وغیرہ اچھی باتوں اور مفید کاموں کے عادی بنا دیتی ہے۔ اور جھوٹ، دھوکہ دہی، ظلم و زیادتی، چغلی، حسد، چوری، گالی گلوچ اور دیگر نہ موم افعال و اقوال سے بچاتی ہے۔

